

B O K I N T Ō L A N

BRANCH

B O K I N T Ö L A N

BRANCH

Jeje jān

Kabuñ eo an Jisos Kraist im Armej ro Rekwojarjar ilo Raan ko Āliktata
Salt Lake City, Utah

© 2008 jån Intellectual Reserve, Inc.
Aolep Jĩmwe ko Rõpåd
Jeje ilo United States of America

Kõmelim ilo kajin Belle: 3/01
Kõmelim ukok eo: 3/01
Ukok eo an *Branch Guidebook*
Marshallese

Koban Bok In

Jipadpad eo an Juōn Branch	1
Būreejtōnji eo an Branch	3
Intōrpiu	7
Kūr ro Uwaan n̄an Jerbal ilo Jerbal ko ilo Kabuñ eo	9
Rejtake im Kōtōl̄ok	10
Kōjenolok ro Uwaan n̄an Kūr ko	12
Kaiñi ko im Kōjeram̄man ko	13
Eddo ko an ro Uwaan	14
Kweilok ko	15
Jikin Kweilok ko	20
Bok in Jipañ ko	21
M̄akūtkūt ko	22
Al	23
ḶḶok ko im Ripqot ko	24
M̄akūtkūt in Jāan ko	25
Ien Kamminene an Ritōl ro	26
Bōk Bok in Katakin ko an Kabuñ im Pukōt mejeje ko kōn Bwebwenato an Baamle	27

Kajedede

Bok in Tōl an Branch eo ej n̄an ritōl ro an *branch* me rōkāal tok n̄an *Kabuñ in* im ejjab kanooj in lap aer mejeje *im jeḷā kōn Kabuñ in*. Enaaj barāinwōt lap tokjen n̄an ritōl ro ilo jikin ko me reḷḷap ḷok an Kabuñ in. Ej kwaḷok wūn eo, im an ejaak, kap wāween ko n̄an tōl juōn branch.

Jipadpad eo an Juōn Branch



Ilo tōre in jermal eo an kar laḷ in, Jisōs Kraist ear kajutak Kabuñ eo an ioon laḷ in. Ālikin an kar Mej, jarlepju ko an ro rar tōmak rar kweiḷokk ippān doon nān kabuñ jar; nān katak im kaminene katak ko An; im nān jermal, kōketak , im kōkajoor ḷok doon. Rilomq̄r ear kalimq̄r, “Bwe ijo ruo ak jilu rej kweloklok ilo eta, ij bed iolapir.” (Matu 18:20).

Rainin, ro uwaan *Kabuñ eo an Jisōs Kraist im Armej ro Rekwojarjar ilo Ran ko Āliktata* rej kōlaajrak ilo doulul ko. Doulul ko reddik ḡa etaer branch, im kajojo doulul ej tōl jān *būreejtōn eo an branch* eo. Elañne kar kōmḷim jān *Būreejtōnji* eo an Eria eo, juōn *būreejtōn eo an mijen eo* emarōn kajutak juōn

branch ñe ewōr ruo baamḷe rej uwaan Kabuñ in ej jokwe ilo juōn jikin im juōn iaan emāan ro ej erreō me ej kabwijer Priesthood eo an Melkisedek ak ej juōn pris eo erreō ilo Priesthood eo an Aaronic. Juōn armej eo erreō ej juōn emōj an deḷḡn ilo juōn bujen ippān Irooj, āinwōt bujen eo an baptais, im kajoñ nīknik nān kōjparok bujen kein.

Būreejtōn eo an mijen eo ej eddo in branch eo, im būreejtōn eo an branch eo ej pād iūmin pein. Elañne ebwe ro oraan branch ko me emōj aer jutak ilo juōn jikin eo repaake doon ie ilaan juōn mijen, būreejtōn eo an mijen eo, kōn mālim eo jān *Būreejtōnji* eo an an Eria eo, emarōn ejaak branch kein nān

juōn district. Elaññe branch eo ej mōt-tan wōt juōn district eo ededeļok kar kajuta)ke, būreejtōn eo an branch eo ej pād ilo lolorjake an būreejtōnji eo an district eo, ñe an iien, ej ripqot ñan būreejtōn eo an mijen eo.

Kabuñ in emōj an kōpooj *bok in tōl* in ñan jipañ ritōl ro an *branch* katak kōn ijōko kuñaer ilo *kūr* ko aer im ekōj-kaan ñan kōtōpraki. Aolep ritōl ro im ro jet uwaan *Kabuñ* in rej jipañ kōtōprak jerbal ko an *Kabuñ* in, eo ej ñan kūrtoke aolep armej “itok ñan Kraist, im weppān ilo E” (Moronai 10:32). Ñan kōtōprak jerbal in, ritōl ro rej jipañ ro uwaan:

- Kwaļok gospel eo an Jisōs Kraist ñan aolep laļ, bwij, kōnono, im armej otemjelok. Jake-to-jake-tak kōjpeļ eo kōn kwaļok naan in kamool āinwōt an Jitob imjwe. Mijenede ro aikuj in wōnmanļok wōt ñan jipañ depij wōt rikāal ro ilo tōre in rej erom uwaan *Kabuñ* in.
- Koweppān ro Rekwojarjar. Jipañ ro rekāal eddōkļok ilo *Kabuñ ilo lale bwe en wōr mōttaer im kūr im najidik*

er kōn naan eo an Anij. Aolep ritōl ro ren jipañ ro uwaan bōk kaiñi ko im kōmņane bujen ko an gospel eo, kanooj kate ñan kōjparok kien ko āinwōt kar kallimur er kake, jerbal ñan ro mōttaer, kōjparok ro rijeramoļ, im jemjerā ippān ro jet ñan kōkajoor im kobaik ro rekwojarjar.

- Lomoren ro remej. bukōt etan ritto ro remej im kōmņani kaiñi ko an temple ñan er joñan wōt ijo emaroñ ñan kōpopo ñan mour indeeo an baamļe eo.

Bok in tōl in emaroñ jipañ ritōl ro an branch eo, kajojo armej, im baamļe ko rej ekkatak ñan mour iumin kajoor eo an Jetōb Kwojarjar bwe kūrmoool in kūr ko aer ilo *Kabuñ* in ej juōn iien emņan im juōn iien lañlōñ. Ebar wōr jet bok ko ñan jipañ bok in tōl in, jeje ko rekwojarjar, *Bok in Tōl an Priesthood im Ra Dik ko* (31178), *Bok in Tōl an Baamļe* (31180), *Gospel Fundamentals* (31129), *Information for Priesthood and Auxiliary Leaders on Curriculum* (36363), im bok ro jet an *Kabuñ* in enaaj bar jipañ.

Būreejtōnji eo an Branch



Ilo iien an juōn branch ejaak, būreejtōn eo an mijen eo ak būreejtōn eo an district kōn m̄elim̄ eo an būreejtōn eo an mijen eo, kōn imwe jān Irooj, ej kūr im kōjenḡḡḡ juōn eḡaan eo erre me ej kabwījer Priesthood eo an Melkisedek n̄an juōn būreejtōn an branch eo. Mijen ak district būreejtōn ej leḡḡḡ kii ko an būreejtōnji eo ioon būreejtōn eo an branch eo. Elaññe ejjeḡḡḡ eḡaan me ej kabwījer Priesthood eo an Melkisedek erre, juōn pris eo erre emaroñ kūr im kōjenḡḡḡ aīnwōt juōn būreejtōn an branch eo.

M̄ae iien eo ruo eḡaan rej uwaan branch eo rej kabwījer Priesthood eo an Melkisedek, būreejtōn eo an

branch eo ej kōjparok im kōkajopo-orḡḡḡ ro uwaan, en emakijki an loḡḡḡ mōko im̄weer aīnwōt juōn rikaki in mōko, kōm̄ḡḡani iien kweiḡḡḡ in kwoj-kwoj ko, tōl makūtḡḡḡ ko an branch eo, im kadedeḡḡḡ ripḡḡḡ ko. ñe elōñ ḡḡḡ eḡaan ro ilo branch eo rej bōk priesthood eo, būreejtōn eo an mijen eo emaroñ, ium̄win tōl eo an Jetōb eo an Irooj, kūr ruo rikakibilōklōk n̄an būreejtōn eo an branch eo im juōn rijeje n̄an jibañ kōn ḡḡḡ ko an branch eo. Būreejtōn eo im rikakpilōklōk ro ruo an rej būreejtōnji eo an branch eo.

Būreejtōn eo an branch eo ej jabōt an juōn branch, ej lale ilo iakwe im jouj aolepen ro uwaan branch eo. E ear kōm̄ḡḡane juōn waanjoñak ilo jortak

āinwōt juōn katok n̄an Irooj juōn
“bōro erub im jetōb ettā” (3 Nipai
9:20) im kaṃool kōn kwojarjar eo an
Irooj, Jisōs Kraist. Ilowaan branch eo,
būreejtōn eo an branch eo:

- Ej ritōl eo elap an priesthood eo.
- Ej riekajet eo.
- Ej tōl kōjparok rijeraṃṃol im riaikuj
- Ej kōjparok jān ko im ļoṃk ko an
branch eo.

Ro uwaan būreejtōnji eo an branch
eo rej lale im kōkajoorļok ro uwaan
branch eo, tōl kweiļok in kōppeļok ko
an priesthood ro, rej lale Priesthood
eo an Aron im tōl kweiļok in kwoj-
kwoj ko.

Ritōl eo eutie j an Priesthood eo

Āinwōt ritōl eo eutie j an priesthood
eo, būreejtōn eo an branch eo emōj
leļok n̄an e kii ko an būreejtōnji eo
n̄an leļok jermal eo an Irooj ilo branch
eo. Ej tōl, wonake, im kōkajoorļok
aolep ro uwaan branch eo, im katakin
er bwe ren bōk eddo in kūr ko air. Ilo
an lapļok ilo oran, rikakpilōklōk ro ilo
būreejtōnji eo an branch eo, ritōl ro an
doulul an priesthood eo, im rikaki ro
an mōko ko rej jipaṃ e. Ej kōketaak
būreejtōn eo an doulul eo an elder ro
n̄an lale bwe rikaki in mōko en jitōn
er im bwe ren loļo mōko iien otemjej.
Ripōṃt ko kōn katakin ilo mōko jān

būreejtōn eo an doulul eo an elder ro
ejjipaṃ būreejtōn eo an branch eo n̄an
jeļā aikuj ko an ro uwaan .

Būreejtōn eo an branch eo ej lale dou-
lul ko , ra diik ko, im makūtūt ko ilo
branch eo, kōn eddo ioon likao ro ilo
Priesthood eo an Aaronic im ioon jiroṃ
ro me dettaer wōt juōn. E ej būreejtōn
eo an Priesthood eo an Aaronic ilo
branch eo. Ilo mije likao ro im jiroṃ ro
12 n̄an 18 iiō dettaer ilo branch eo, ej
intōrpiu er aolep iien n̄an jipaṃ er
katak im mour kōn katak ko an kojpeļ
eo im kōpooj mour ko aer n̄an ilju im
jeklaaj. Ej eliij kōpopo n̄an mijen im
jermal in mijen n̄an likao ro im jiroṃ ro
eitok limoier. Ej kūr likao ro n̄an tōl
doulul ko an Priesthood eo an Aron
ek barāinwōt kūr ro uwaan n̄an ra
diik ko an branch eo (Doulul eo an
Kōrā ro, Likao ro, Jiroṃ ro, Piraimere,
im Jabōt Jikuuļ). (Lale *Bok in Tōl an
Priesthood im Ra Dik ko*) n̄an mjeļe ko
rōļlap ļok kōn ra dik ko.) kōn jipaṃ jān
rikakpilōklōk ro an, ej kūr ro uwaan
n̄an katakin kilaa j ko im jermal ilo jer-
bal ko jet ilo branch eo. Ej intōrpiu
ritōl ro an doulul im ra dik ko aolep
iien n̄an bōk ripōṃt kōn kūr ko aer im
n̄an kapilōk er.

Būreejtōn eo an branch eo ej jepen eo
ilo kweiļok in kwojkwoj ko, kweiļok
an priesthood, im kweiļok ko jet an
branch eo me ej bed ie, ijellōkin wōt
n̄e juōn uwaan būreejtōnji eo an dist-
rict ak mijen eo, juōn Riutie j an Arean

Jijlimjuōnñoul, ak juōn Riutiej an Kabuñ in ej pād. Būreejtōnj eo an branch eo ej karuwaineneik lotok kein, riutiej rein ñan jijet ijo imaan. Ej lukkun kate ilo an kōmṃṃan bwe aolep kweļłok ko im makūtūt ko renj jipañ ro uwaan itok ñan Kraist.

Būreejtōn eo an branch eo ej kōmṃṃani eitōn aolep kaini ko (lale Bok in Tōl an Baamle eo). Ej lukkun lale bwe kajojo armej me ej kōmṃṃane juōn kaiñi ewōr an maroñ in priesthood, im erre, im lqor jōkjōk eo ejimwe. Ej kōmṃṃelij ekkapit ko ñan im wōnṃṃanłok ko ilo Priesthood eo an Aaronic. Ākikin kwaļłok lqk ippān būreejtōn eo an district ak mijen, ej kwaļłok eṃṃaan ro ñan bōk Priesthood eo an Melkizedek im ekkapit ñan opij eo an elder. Kōn ṃelij eo an būreejtōn eo an mijen eo, būreejtōn eo an district, būreejtōn eo an branch eo, ak eṃṃaan ro jet rōreeo me rej kabwjer Priesthood eo an Melkizedek remaroñ leļłok Priesthood eo an Melkizedek im kapit e ñan juōn elder.

Riekajet eo

Būreejtōn eo an branch eo ej riekajet eo an ro uwaan branch eo. Ej kajjitōkin er ñan ekajete erre ko aer ñan juōn ṃelij in deļłone temple, ekkapit ko, kaiñi ko, kōjeramṃṃan ko an Petriak E emaroñ kapilōk ro uwaan branch eo an me rej bukōt tōl ko rekwojarjar.

Ñan jipañ būreejtōn eo an branch eo ilo eddo ko an āinwot juon riekajet, Irooj ej kallimuri e kōn menin letok eo kōn jeļā kilen ekajet. Ilo an erre ñan bōke, menin letok in ejipañ e jeļā ta eo ilo buruōn juōn armej. Ej jipañe jeļā ta eo en ba im kōmṃṃane ñan jipañ juōn armej.

Elañne ro uwaan Kabuñ in rej kōmṃṃan bōd, būreejtōn eo an branch eo maroñ rōjaañ er im jipañ er ukweļłok ilo aer kwaļłok jerawiwi ko aer ñan e im ñan Irooj.

Elañne junōn uwaan Kabuñ in ej kōmṃṃane juōn jerawiwi ļapļap, kilen katakin eo ejejet an Kabuñ in ej kōmṃṃan, ekoba iien, ekoba an jab bōk kuṃṃaan, jab jemjerāiki, ak jolok jān an uwaan Kabuñ eo. Būreejtōn eo an branch eo ej etale jōkjōk eo ippān būreejtōn eo an mijen eo, eo ej kālet elañne emenin aikuj bwe juōn doulul in kajimwe ej kōmṃṃan. Iumin tōl eo an būreejtōn eo an mijen eo, būreejtōn eo an district eo ak būreejtōn eo an branch eo me ej kabwjer Priesthood eo an Melkizedek emarnoñ bōk eddo in doulul in kajimwe eo. Doulul kein rej kōmṃṃane men kein ilo juōn jitbōn iakwe. Rej kajioñ ñan jipañ eo ear kōmṃṃan bōd ukweļłok im bar juōn alen lañlōñ kōn aolepen kōjeramṃṃan ko an kojpeļ eo.

Elaññe būreejtōn eo an branch eo ej juōn pris, ejjab maroñ juōn riekajet. Ilo wāween in, būreejtōn eo an mijen eo ej riekajet eo an ro uwaan branch eo.

Kōjparok Rijeramōl im Riaikuj

Būreejtōn eo branch eo ej katakin ro uwaan ñan lale er make im ñan leļok jortak in jitolok ko ñan jipañ kake aikuj ko an ro rej aikuj. Epād eddo eo ekwojarjar ippān ñan pukōt ro rōrreo me rōjeramōl im aikuj ilo branch eo im kōjberbal jortak in jitolok ko ñan jipañ kōjparok er. Būreejtōn eo an doulul eo an elder ro im būreejtōn eo an Doulul eo an Kōrā ro remaroñ jipañ e.

Łqor kakien ko an Kabuñ in, būreejtōn eo an branch eo dej lōmāke ekōjkaan an jortak in jitolok k jberbal ñan jipañ kōjparok rijeramōl im riaikuj.

Lale makūtkūt in Jāan ko im Łqok ko

Būreejtōn eo an branch eo ej būki im būni juōn mōttan jōñoul im jortak ko jān ro uwaan branch eo. E ej tōl kōjberbal im oñake aolep jāan ko an branch eo, kadedeļok jberbal in juōn mōttan jōñoul eo an juōn iiō, im lale bwe łqok

ko an branch eo im łqok ko rej jimwe im kāl ekkar ñan kakien ko an Kabuñ in āinwōt an tōl jān būreejtōn eo an distrt ak mijen eo. Jekdoon ilo jōkjōk rōt jabdewōt ritōl ejjab maroñ kōjberbal jāan ko an Kabuñ in ñan jeramman eo an make.

E ej lukkun lale bwe emaan ro ilo branch eo me rej kabwijeer priesthood eo ren aiin jrtak in jitolok ko allōn otemjeļok ilo wāween eo ejimwe. Ilo iien an ro uwaan jitolok, rej aikuj jab mōñā ak idaak ilo ruo iien mōñā ko im leļok jortak in jitolok eo me en aurōk in łok wōt mōñā ak dāan eo ren kar aikuj in bōke.

Ijo me būreejtōn eo an branch eo ej juōn prist, būreejtōn eo an mijen eo ej lale jortak ko im kōjberbal jāan ko an branch eo.

Ālikin wōt an kañinene, būreejtōn eo an branch eo ej aikuj kūr im kañineneik juōn rijeje eo ej kabwijeer priesthood eo, ej kōllā juōn mōttan jōñoul, ewōr juōn an naan in kañool kōn kojpeļ eo, im ej kwaļok juōn ikirelel ñan pokake kien ko an Irooj. Būreejtōn eo an branch eo ej lale bwe rieje eo ej ļoor kakien eo an Kabuñ in ikijien kōjberbal jāan ko an Kabuñ in.

Intörpiu



Intörpui ej juōn kweiļōk ikōtaan juōn ritōl im bar juōn armej. Ilo juōn intörpui, ritōl eo ej kajjitōk, roņjake, katakin, im leļōk naan in rejaan ñan-bar juōn armej. Intörpiu ej kōmņane juōn iien emņan ñan jake to jake tak meļeļe ak ripqot kōn jermal ak kūr eo an kajojo. Rej barāinwōt letok juōn iien emņan ñan leļōk naan in tōl im keaņ. Intörpiu ej juōn iien emņan ñan juōn ritōl ñan katakin ro uwaan katak ko, bedbed ko, im kaminene ko an Kabuñ in, kōjermal jeje ko rekwojarjar āinwōt kein bōk jīpañ im katak ko an rikanaan ro raan kein.

Būreejtōn eo an branch eo ej intörpuiiki ajir ro ebaakļōk aer tōbar ralitōk iio dettaer ñan lōmāke maan jab popo ñan aer naaj peptaij im kapin er āinwōt

uwaan Kabuñ in ñe juōn iian jemān ak jinen ej uwaan Kabuñ in im elañne erro ej jimor kōmelim ñan an peptaij. (Ritōl ro an Mijenede rej intörpuiiki ro rej pojak in baptais me rej ratimjuōn ak rittolōk im ajri ro ralitōk aer iio me jimor ro jemeer im jineer rejjab uwaan Kabuñ in ñan lōmņak kōn erre eo an eo ej pojak ñan peptaij im kapine.) Būreejtōn eo an branch eo ej intörpiu ro uwaan branch eo ñan kālet ñe erre ñan bōk priesthood eo, wōmņanļōk jān juōn priesthood ñan bar juōn, ak jermal ilo kūr ko an Kabuñ in. Būreejtōn eo an branch eo im būreejtōn eo an mijen eo rej intörpuiik ro uwaan branch eo ñan etal erre eo aer ñan bōk juōn meļim in deļōne ilo tampeļ.

Elmakot kein ijin ilaļ remaroņ jipaņ ritōl ro kōkōmanman lōk iien intōrpiu ko.

1. Kālet juōn jikin eo ejjeļok ekeroro ie ijo intōrpui eo ejamin kakure.
2. Kōjeļāiki armej eo etke ej intōrpiu.
3. Kajjitōk kajjitōk ko ilo iakwe, jejjēt.
4. Lelok iien nān an armej eo kajjitōk kajjitōk im kwaļok eņjaake ko.
5. Roņjake ta eo armej eo ej ba.
6. Kalikaar am leļok naan in keaņ, tōl, im jērbal ko.

7. Kaņoolol im kōketak armej im, kōn tōl an Jetōb, kwaļok naan in kaņool, riit eoon ko jān jeje ko rekwojarjar, im jar ippān doon. Jipaņ armej eņjaak kajoor im kōjatdikdik nē ej diwōjļok.

8. Leļok elap iien nān iien intōrpui eo bwe armej eo en jab ekairir.

Ñe intōrpuiki juōn kōrā, būreejtōn eo an branch eo ej aikuj kajjitōk ippān juōn eņaan eo me ej kabwijer priesthood eo nān an pād ilo juōn ruum, etōņaak, jikin ito itak eo me epaak, nē emaroņ.

Kūr ro Uwaan ñan Jerbal ilo Jerbal ko ilo Kabuñ eo



Ñe kūr ro uwaan ñan jermal ilo jermal ko an Kabuñ in, ritōl ro an priesthood eo rej aikuj intōrpui kajojo armej make ļok ñan lale ñe armej eo erreō ñan jermal; elaññe armej eo ewōr maroñ, ikirelel, im iien ñan kōmmane jermal eo an kūr eo; im elaññe ļamļam eo an baamle eo an armej eo emaroñ kōmman bwe en jermal.

Elaññe ritōl eo ej eñjaake, kōn imwe, bwe armej eo ejejet ñan jermal eo, ej kajjitōk ippān armej eo ñan bōk kūr eo, kalikare bwe ej itok jān Irooj. E ej

kabidodo an kōmeļeļeik eddo ko im jeramman ko an kūr eo im karoñ armej eo bwe enaaj kōtōļoke jān jermal eo an ālikin juōn tōre eo ejejet.

Mokta jān kūr juōn kōrā eo emōj an marre ñan juōn jermal, juōn ritōl ej aikuj kwaļok ñan leo ippān im lale bwe enaaj rie e. Ñe kūr juōn eṃaan ñan juōn jermal, juōn ritōl ej aikuj lale bwe lieo belele enaaj rie leo. Juōn ritōl aikuj kwaļok ñan jemen im jinen mokta jān kūr juōn ajri ak jodikdik ro ñan jermal ilo juōn jermal ilo Kabuñ in.

Rejtake im Kōtōļok



Eļāñņe ro uwaan emōj aer bōk kūr ko ak rej itōn kapit er ñan opij ko an Priesthood eo an Aaronic, juōn uwaan būreejtōnji eo an branch eo ej aikuj kōmņman bwe ren rejtake er ilo juōn kweļļok an Kabuñ jān ro renaaj jermal ñan er. Ñan kōmņmane men in, eo ej eddo in kweļļok eo ak opija eo ej kōjeikik kweļļok eo ej kwaļok et ko (ilo juōn kweļļok in kwojkwoj ñan kūr ko an branch eo ak ilo juōn kilaaj ak doulul ñan kilaaj ak opija ro an doulul eo) im kajjitōk IPPĀN ro uwaan rekāāl me ej kap mōj kūr er ñan jutak ilo an jarlepju eo, kilaaj eo, ak doulul eo rejtake er. Armej eo ej kwaļok eta ko etaan ro rej pojak in rejtake er emaroñ in ba:

“Emōj ad kūr [ba etan armej eo] ñan an jermal āinwōt [kwaļok etan jermal eo me emōj an armej eo kūr ñan e] im kwaļok bwe ļeo [ak lio] ren rejtake er ñan kūr eo. Ro rej errā remaroñ kwaļok kōn tuanbwijmaroñ in peier. [kōttar jidik an ro emņman ipper kotak peier]. Ro rej jumae, eļāñņe ewōr, remaroñ kotak tuanbwijmaroñ in peier. [Kōttar jidik an ro rejjab errā kajutak peier.]”

Juōn uwaan būreejtōnji eo an branch eo emaroñ kwaļok ilo ittiņo IPPĀN juōn eo jab errā IPPĀN. Ro uwaan me rej rejtake er ren kotak peier ñan kwaļok bwe rej errā ilo rejtake eo. Eļāñņe ruo et ak lōñ ļok ro uwaan

rej kwaļok etaer, remaroñ rejtak er ilo
āinwōt juōn kumi.

Eļāñņe rej kōtļok ro uwaan jān jermal
ko aer ilo Kabuñ, juōn ritōl an priest-
hood ej intōrpiu er, kaṃoolol er kōṅ
jermal eo aer, im kōṃeļeļeik er bwe
ejejet iien eo ñan kōtļok er. Ilo iien
kweiļo in kwojkwoj eo, eo ej bōk eddo
in kweiļok eo ak opija eo ej kōjeikik
kweiļok eo, ej kwaļok ro renaaj kōtļok
er jān jermal ko aer ilo branch eo.
Eļāñņe ro uwaan rej kōtļok er jān jer-

bal ko air ilo kilaaj eo ak doulul eo, eo
ej eddo in kweiļok eo ak opija eo ej
kōjeikik kweiļok eo ej kwelok eo ej
kojjela kin ro renaj kotlok ir ilo ien an
kilaj eo ak doulul eo kwelok ibben
dron. Ilo ien kwaļok kōn kōtōļok
ko ilo juōn kweiļok an kilaaj eo ak
doulul eo. Ilo an kwaļok kōtōļok ko,
ritōl ro rej kajitōk ippān ro uwaan
ñan kwaļok aer kaṃoolol ko aer ilo
aer kotak tuanbwijmaroñ in peier kōn
jermal eo an kajojo ro uwaan im ejkab
mōj kōtļok er jān aer kar jermal.

Kōjēnołok ro Uwaan ñan Kūr ko



Ro uwaan kar kūr er ñan jermal ko an Kabuñ in rej aikuj in kōjōnołok er mokta jān jino jermal (lale D&C 42:11). Iumin tōl eo an eo ritōl eo eutiey ej bōk eddo in kweilok, juōn ak lōñlok eṃaan ro me rej kabwijer Priesthood eo an Melkasidek, ekoba juōn jemen ak leo pelele erre, remaroñ in bōk kuṅaer ilo iien kōjōnołok eo. Rej kōmeraik aer likit pāa ko peier ioon bōran armej eo. Eo ej kōnono:

1. Ej kūr armej eo kōn likieo in etan.
2. Ej kwałok bwe e ej kōjōnołok armej eo kōn kajoer eo an Priesthood eo an Melkasidek.

3. Ej kōjōnołok armej eo ñan jermal eo me emōj kūr leo ak lio ñan e.
4. Ej lełok juōn kōjeramṃan āinwōt an Jetōb eo tōl.
5. Ej kili ilo etan Jisōs Kraist.

Ilo iien eo kōjōnołok juōn būreejtōn an doulul eo an elder ro, rikaki ro, tikōn ro, būreejtōn eo an mijen eo ak būreejtōn eo an branch eo ej lełok kii ko an būreejtōnji eo an doulul eo ioon armej eo ej kab mōj an kōjōnołok e.

Kaiñi ko im Kōjeramḡan ko



Kaiñi ko an priesthood rej jermal ko rekwojarjar kar letok in Irooj im rej kōmḡan kōn maroñ eo an priesthood eo. Kōjeramḡan ko an Priesthood eo rej letok kōn maroñ eo an priesthood eo ñan kemour, kaenōmḡan, im kōke-taak. Ro jeid im jatid ḡaan rej kōmḡani kaiñi ko im kōjeramḡan ko ewōr aer eddo ñan kepooj er make kōn mour ekkar ñan katak ko an gospel eo im kate er bwe Jetōb Kwojarjar en tōl er. Rej kōmḡani kajojo kaiñi ko im kōjeramḡan ilo juōn jōkjōk eo ejej uwaan. Kajojo kaiñi im kōjeramḡan rej aikuj in kōmḡan:

1. Ilo etan Jisōs Kraist.
2. kōn maroñ eo an priesthood eo.

3. Kōn jabdewōt kōl ko remenin aikuj, āinwōt naan ko rejejet ak oiil eo ekwojarjar.
4. Ilo ijo ekkar, kaiñi ko rej aikuj in kōmelimi jān ritōl an priesthood eo me epād ippān kii ko. Kaiñi ko me rej aikuji melim eo an ritōl an priesthood eo rej ḡa etan im kōjeramḡan ajri ro, kōmḡane peptaj ko im iien kapin ko, leḡok priesthood im kōjōnoḡok ñan juōn opij an priesthood eo, kōjeramḡan im jaketo jaketak kwojkwoj eo, im kōjeramḡan lōp ko.

Lale Bok in Tōl an Baamḡe ñan ḡeḡe ikijien kaiñi ko im kōjeramḡan ko.

Eddo ko an ro Uwaan



Ritōl ro an Kabuñ in rej kūr aolep ro uwaan Kabuñ in, jabdewōt jikin ko rej joke ie, ñan aer rie mijen eo an Kabuñ in ilo aer kōmḡmani ijoko kuḡaer, ekoba (1) jaketo jaketak kōjpeḷ ilo aer kwaḷḷok naan in kaḡool āinwōt an Jetōb uñir er; (2) jipañ kajojo armej im baamḷe ko kowāppen ḷok er make ilo aer jiparōkḷok mour indeeo im mour indeeo ippān Anij kōn kajioñ ñan kōj-

parok kien ko, jerbāl ñan ro mōttaer, im bōk kaiñi ko an kōjpeḷ eo; im (3) jipañ kajojo armej im baamḷe ko ilo aer bukōt ro jimmaer remej im kōjatdikdik bwe ren bük kaiñi ko an tampeḷ. Aolep ro uwaan Kabuñ in rej rie mijen eo an Kabuñ in ilo aer kakūrḡool eddo kein. Ñan ḡeḷeḷe ko reḷḷapḷok kōn eddok kein, lale *Bok in Tōl an Baamḷe*.

Kweil̥ok ko



Ilo branch ko ijo me būreejtōn eo an branch eo ej e wōt ej kabwijer Priesthood eo an Melkasidek ak e ej juōn pris ilo Priesthood eo an Aaronic ej kōm̥mane kweil̥ok in kwojkwoj eo im juōn kweil̥ok ilo Jabōt n̄an katakin gospel eo n̄an ro uwaan.

Branch ko me ewōr juōn an doulul kar kajutake an elder ro rej kōm̥mane kweil̥ok kein n̄an kakobaba ʔok n̄an kweil̥ok ko kwaʔok ilo perokūrāap ko imaan ʔok.

1. Kweil̥ok eo an Priesthood.
2. Kweil̥ok in Jabōt n̄an kōrā ro, jiroñ ro, im ajri ro.
3. Kweil̥ok eo an Kamiti eo Euiej an Priesthood.

4. Kweil̥ok eo an Branch kōqn̄jel̄.

Ilo ijōko me ebwe oran ro rej uwaan im ijo ritōl ro im kweil̥ok ko rej maroñ kōm̥mani, juōn branch emaroñ in kapōjrak an kōm̥mani kweil̥ok in Jabōt ko n̄an kōrā ro, jiroñ ro, im ajri ro im maroñ kōm̥mane kweil̥ok kein rej ellajrak ijin ilaʔ n̄an kakobaba ʔok ippān laajriak eo ilo perokirāap eo imaan ʔok:

1. Doulul eo an Kōrā ro.
2. Priesthood eo an Aron (Doulul eo an Likao ro).
3. Piraimere.
4. Jabōt Jikuul.
5. Doulul eo an Jiroñ ro.

6. Ippān doon, ilo ijōko me rej kōjōn-olōk er ilo kweilōk ko aer ak kako-baik likaro ro ilo Priesthood eo an Aaronic im Jiroñ ro me dettaer wōt juōn ilo juōn jōten jabdewōt raan ak ilo Jedede ñan makūtkūt im katakin ko an jodikdik ro iumin tōl im kappe an būreejtōnji eo an branch eo.

Kālet ko ñan iien Kweilōk ko ilo Jabōt

Melele ko non Ri tel ro an Prijuut ro eo im Ri tel ro jet Ikkijen Wewein Katak ilo ej kwaļok kālet ko ñan iien kweilōk ko ilo Jabōt.

Nukin in Jota

Kajojo baamļe ej kōmņane nukin in jota eo ilo mōko imweer juōn alen ilo juōn wiik (lale *Buk in Tel an Baamļe*).

Kweilōk in Kwojkwoj

Būreejtōn eo an branch eo ej bōk eddo in iien kweilōk in kwojkwoj eo, ilo iien in eņaan ro rerreo me rej kabwizer priesthood eo ekkar rej kōjeramņan im leto letak kwojkwoj eo. Juōn iaan ro uwaan būreejtōnji eo an branch eo ej kōjeikik kweilōk eo im kajioñ in lale bwe en jejet iien an ijino. Juōn elmōkōt in lajrak in kweilōk eo ej ellajrak ilaļ:

1. Karuwanene im kalōk jītōbōn eņjaake
2. Kwaļok kōjjeļā ko ilo tu kaduier
3. Al im jar in kōppeļok

4. Bejnej an branch

5. Al in kwojkwoj im jaketo jaketak kwojkwoj eo


6. Rikōnono ro kōn gospel eo bedbed ioon jeje ko rekwojarjar im katak ko an rijilik im rikanaan ro raan kein āliktata

7. Ikotaan rikōnonon ro, juōn al an jarlepju eo ak kumi in al eo an branch, juōn al ekkā wōt jān bok in al eo (ekkar ñan kōņaan)

8. Al im jar in ikkilōk

Juōn alen ilo kajojo allōñ, ekkā wōt ilo Jabōt eo jino in, kweilōk in kwojkwoj eo ej barāinwōt juōn kweilōk in jitlok im kwaļok naan in kaņool. Ro uwaan rej kūrtoek er ñan itok ilo juōn jītōbōn jitlok im jar ālikin aer jab mōñā im idaaek iumin ruo iien mōñā ko eļañņe ejmour ko aer rej emņan.

Ālikin an kwojkwoj eo kōjeramņan im jaketo jaketak, juōn uwaan būreejtōnji eo an branch eo im ej kōjeiki kweilōk in jitlok im kwaļok naan in kaņool eo ej kwaļok an naan in kaņool kōn Jisōs Kraist im gospel eo im karuwneneik ro jet uwaan ñan kwaļok naan in kaņool ko aer māe iien ejejet awa in kweilōk eo. Kweilōk eo ej kōjemļok kōn juōn al im jar. Kwojkwoj eo ej kōjeramņan im jaketo jaketak ilo kajojo kweilōk in kwojkwoj ko (lale “Kaiñi ko im Kōjeramņan ko” ilo bok in tōl in).



Kweil̄ok an Priesthood

Kweil̄ok eo an priesthood ej kōm̄man mokta ak ālikin kweil̄ok in kwojkwoj eo. Juōn uwaan būreejtōnji eo an branch eo ej kōjeikik iien kōppel̄ok eo an eṃaan ro. Juōn elm̄kot in lajrak in kweil̄ok in ej ellajrak ijin:

1. Karuwanene im kalōk juōn jitbōn eñjaake
2. Kwaļok kōjjeļā ko im bejnej ko ilo tu kaduier
3. Al im jar in kōppel̄ok
4. Jeppeļok ñan doulul ko ñan bejnej im katakin
5. Jar in ikkilōk ilo doulul ko

Ālikin iien kōppel̄ok eo an aolep eṃaan ro, aolep eṃaan ro rerrito

(19 iiō im rittol̄ok) rej pād ilo kweil̄ok eo an elder ro, eo im būreejtōn eo an doulul eo an el̄tōr ro ej eddo in.

Aolep likao ro (12 ñan 18 iiō dettaer) rej pād ilo kweil̄ok eo an doulul eo an Priesthood eo an Aron me būreejtōn eo an branch eo ej eddo in. Eļaññe ruum in kweil̄ok ko im oraan ro uwaan ejjab bwe, likao ro ilo Priesthood eo an Aron remaroñ kweil̄ok ļok ippān eṃaan ro ilo Priesthood eo an Melkasidek. Mekarta, eļaññe oran likaro ro ebwe, im ebwe ritōl ro rerrito im elōñ ruum ko, tikōn ro, rikaki ro im pris ro ren jepel ļok ilo kweil̄ok an doulul ko aer (lale *Bok in Tōl an Priesthood im Ra Dik ko*).

Kweiļok in Jabōt n̄an Kōrā ro, Jiroñ ro, im Ajri ro

Ilo branch ko reddik me jet wōt kōrā ro ie im ajri ro n̄an kajutak im jenolok ilo kweiļok ko aer āinwōt ra dik ko, būreejtōn eo an Doulul eo an Kōrā ro ej kōjeikik kōppeļok eo an iien kopa ippān doon ko. kweiļok in emarōn ko men kein:

1. Karuwanene im kalok juōn jitbōn in eñjaake
2. Kwaļok kōjjeļā im bejne j ko ilo tu kaduier
3. Al in jar in kōppeļok
4. Al ko im Al ko an ajri
5. Katak eo jān būreejtōn eo an Doulul eo an Kōrā ro ak jepelleļok n̄an kilaa j ko
6. Jar in ikkilok

Eļāñne ejeļok jikin n̄an kōjeppelok kweiļok in iien ippān doon ko ilo branch ko reddik, eṃaan ro, kōrā ro, ajri ro rej kweiļok ippān doon n̄an kweiļok in ippān doon eo ej kōjeikik jān būreejtōn eo an branch eo.

Ilo an lōñ ļok uwaan branch eo, jiroñ ro (12 n̄an 18 iio dettaer) remarōn kweiļok ļok ilo Doulul eo an Kōrā ro im arji ro (3 n̄an 11 iio dettaer) rej kweiļok iumin tōl an juōn kōrā eo kar kappeik jān būreejtōn eo an branch eo.

Eļāñne Doulul eo an Kōrā ro, Jiroñ ro, Piraimere, im Jabōt Jikuul rej ejaak ilo juōn branch, Doulul eo an Kōrā ro im Jiroñ ro rej jenolok ilo Jabōt ilo eja iien eo wōt me kweiļok ko an priesthood rej kōmṃan. Jabōt Jikuul eo ej kweiļok ālikin kweiļok an priesthood eo. Piraimere eo ej kōmṃan eja ilo iien eo wōt me priesthood, Doulul eo an Kōrā, Jiroñ ro, im Jabōt Jikuul rej kweiļok. Doulul eo an Piraimere eo ej kōppeļok iien koba ippān doon ko an im iien eo eṃṃan rej kōmṃani ilo jimettan in juōn awa, im katakin ej kōmṃan ilo jimettan eo juōn in awa eo. Ilo kweiļok ko an ra dik ko, ro uwaan rej jar, al al ko, katakin, im katak kōn kojpeļ eo ilo kōjberbal bok in katakin ko kalikari ilo *Information for Priesthood and Auxilary Leaders on Curriculum*.

Kweiļok an Komiti eo Eutie j an Priesthood

Būreejtōnji eo an branch eo, rijeje eo, rijeje eo eutie j, būreejtōn eo an doulul eo an elder ro, būreejtōn eo an Doulul eo an Likaro ro ilo branch eo, im ritōl eo jberbal ko an mije n ilo branch eo (ñe kūr) ej errein ro rej ejake komiti eo eutie j an priesthood eo. Komiti in en emakijkij an kweiļok n̄an lolorjake makūt kūt ko, būrookraam ko, im jberbal ko n̄an lale bwe ren kōkajoorļok baamle ko im kajojo ro uwaan im kōtōprak aikuj ko an ro uwaan.

Būreejtōn eo an branch eo ej eddoiki kweiļok eo. Komiti eo ej kōnono im lolorjake eddo ko an priesthood eo āinwōt katakin ilo mōko, jermal in mijenede, im temple im jermal in bwewenato in baamle.

Kweiļok an ritōl ro an branch

Būreejtōnji eo an branch, rijeje eo, rijeje eo eutie, būreejtōn eo an doulul eo an elder ro, būreejtōn eo an Doulul eo an Likao ro an branch, im ritōl an jermal in mijende ilo branch eo (ñe kūr er); būreejtōn eo an Doulul eo an Kōrā ro, Jiroñ ro, Piraimere, im Jabōt Jikuul; im rilolrjake emman ļok an rikaki ro ilo juōn branch rej kweiļok āinwōt doulul in ritōl ilo juōn branch. Ilo kweiļok kein doulul in

ritōl in ej pukōt ñan kōkajoor ļok kajojo armej im baamle ko ilo men ko an jetōb; jipañ kepooj er ñan bōk kaiñi ko an temple kōkomanman ļok depij rikāal ro; katakin kōn pedped ko an kōjparok rijeramōl ro; kōkobaiki būro-kraam ko an branch eo, makūtkūt ko, im jermal ko; im kōmeļeļeik jorrān ko ilo branch eo. Būreejtōn eo an Doulul eo an Kōrā ej kwaļok aikuj ko an kōrā ro, jiroñ ro, im ajri ro ilo branch eo eļañne būreejtōn ro an Doulul eo an Jiroñ im Piraminer jañin kar kūr er. Būreejtōn eo an branch eo ej bük lōmņak ko im bōklōkōt ko im jipañ ro jet bōk kuņauer ilo kōnono ko, kalet ko, im karōk ko. E ej lali bōklōkōt ko aer ilo an kōmmani karōk ko im leļok kūr ko.




Jikin Kweilok ko



Nokin in jota ko rej kōmṣan ilo mōko imōn ro uwaan. Aolep kweilokk ko jet an branch rej kōmṣani ilo juōn em, juōn em rej kōllāiki wōṣaan, ak ilo juōn em an Kabuñ in. būrrejtōnji eo an mijen emaroñ kwałok mejele ikijien

wāween im kejarok juōn jikin kweilok ñan branch eo. Ritōl rein remaroñ in barāinwōt kwałok mejele kōn jikin kweilok ko rej wia kaki im pepa in mālim ko ñan kalōk juōn em an Kabuñ in.

Bok in Jipaṅ ko



Kabuṅ in ej kōmṃani bok in jipaṅ ko ṅan jipaṅ ro uwaan katak im mour kōn kojpeḷ eo an Jisōs Kraist. Kein jipaṅ kein ekopa jeje ko rekwojarjar, bok in katakin ko, Liaona eo, pija in gospel, im bok in tōl ko. Bok in katakin ko an Kabuṅ in rej pedped ioon jeje ko rekwojarjar im naan ko an rikanaan ro raan kein. Bok ko ṅan juōn branch eped ie menin katakin ko repidodo im rellap ak koba in men kein ruo (lale *Infomation for Priesthood and Auxilary Leaders on Curriculum*). Ijo me ewōr Liaona ei, kajojo baamḷe ilo branch eo aikuj in kappok aer.

Ilo kajojoj iio opij eo an area ak imōn ajije to ajije tak eo rej jilikinḷok ṅan branch eo bok in katak ko, im bok in

jipaṅ ko jet, im meḷeḷe ko ikijien wōr-taar elōṅ ḷok kape ko ak bok ko jet emōj kōmeḷimi.

Ritōl ro an branch eo rej kejarok bok in kein jipaṅ ko ilo mweo ijo branch eo ej kōmṃani kweiḷok ko an ie ak ilo juōn imōn ro uwaan. Ritōl ro rej kōjeḷ-āik ro uwaan bwe ewōr bok in kein jipaṅ ko im aikuj rejaṅ er bwe rej ṅan kōpooj katak ko im kōnono ko im ṅan an juōn make katak kaki. Rikaki ro remaroṅ leḷok ṅan kilaaj eo ak doulul eo bok in katakin ko an rikaki ro, bōtaab rej aikuj in rejaṅ er ṅan bar kōroltok men kein ṅan branch ak ward eo ilo iien eo renaaj kōrōḷok er āinwōt juōn rikaki.

Makūtkūt ko



Iumin tōl an ritōl ro an branch eo, branch eo ej karōk im kōmḡmani makūtkūt ko me rekkar ṅan aikuj ko an ro uwaan. Mekarta, makūtkūt ko an branch eo rej jab aikuj jie ippān makūtkūt ko an baamḡle ak kainebata mour an baamḡle. Aolep makūtkūt ko rej aikuj bwe en dik joḷok ṅani ṅan kōmḡman bwe aolep ro uwaan rej jab

ped kōnke elap wōḡnaan. Jabdewōt jāān ko kōjebali rej aikuj in kōmeḷimi maktak jān būreejtōnji eo an branch eo. Makūtkūt ko karōki ṅan Jabōt rej aikuj ekkar ṅan raan in Jabōt. Ejjeḷok makūtkūt ren aikuj karōke ṅan joten in Mande ko kōnke emōj kōjenḡḷoke ṅan nokin in jota.



Al ko an Kabuñ in im al ko jet
 reṃṃan, meñe kōjañi ak al kaki, rej
 aurōk ilo kweiļok ko an Kabuñ in, ilo
 mōko, im ilo mour an armej. Al ko
 rekarpōp loi ilo *Gospel Principles*,

Hymns, *Children's Songbook* eo me
 rej ukok ilo jet kajin ko. kaminene al
 im kōjañjañ ko remaroñ ped ñan ro rej
 jermal ak ro me remaroñ jermal ilo kūr
 ko an al im kōjañjañ.

Łoqk im Ripqot ko

Irooj ear jiron Kabuñ in ñan kōjparok łoqk ko. Emen kain łoqk ko, kar ejaaki ñan jipañ ritōl ro rie ro uwaan im ñan men in pepa kein kar kōpooji, re:

- Łoqk ko ikijien jāān (joñan eo ro uwaan rej lełoke im *monthly financial report*).
- *Member progress report* (oran ro uwaan rej koba łok im opij eo an priesthood eo an ro rekāāl).
- Łoqk ko an Ro uwaan (melele an ro uwaan, ekoba kaiñi ko).
- Łoqk in bwebwenato(rejetak an opija ro im łoqk an makūtkūt ko).

Ñan kōjparok łoqk kein im kōpooj ripqot kein, būreejtōn eo an branch eo ej aikuj łoq kōmelele ko an būreejtōn eo an mijen eo. E emaroñ kūr juōn rijeje an branch eo ñan jipañ kōjparok łoqk ko.

Iumin tōl an būreejtōn eo an mijen eo, ritōl ro an branch rej katakin aurōk eo im jermal an łoqk ko im ripqot ko im rej ñan łoqki bwebwenato in iien ko raurōk an branch ak ward eo. Meleleko ettiño ilo łoqk ko an Kabuñ in rej aikuj lukkun kōjparoki jān ro me rej kōjparok łoqk kein raurōk.

Makūtkūt in Jāān ko



Irooj ej leḷok n̄an ro uwaan Kabuñ in iien ko reṇṇaṇ n̄an aer bōk kōjer-aṇṇaṇ ko rellap jān aer kōllāik juōn mōttan jōñoul ko im jortak ko im ilo kōṇṇaṇi menin leḷok ko jet. Ro uwaan rej kōllā juōn mōttan jōñoul in menin jer-aṇṇaṇ ko āinwōt juōn mōttan jōñoul. Ilo kakobaba, rej bar kūr er n̄an jitḷok iumin ruo iien mōñā ko juōn kōttan ilo juōn allōñ ilo Jabōt in jitḷok eo im leḷok aurōk in iien mōñā ko n̄an Kabuñ eo n̄an kōjparok rijer-aṇṇōl im riaikuj ro an branch eo.

Barāinwōt ro uwaan rej kūr er n̄an leḷok jāān n̄an Kabuñ in n̄an jermal in mijenede, ekkal temple, im jermal ko jet an Kabuñ in.

Ilo ijōko rekkar, ruo eṇaan me rej kabwijer priesthood eo rej maroñ kōp-eḷḷo kilin letta me eped ie juōn mōttan jōñoul im jortak ko, im menin leḷok ko jet, aikuj kadedeḷok rijiit ko, im aikuj kadeḷoñ jāān ko ak kōjparoki āinwōt an tōl jān mijen būreejtōn eo.

Iien Kamminene an Ritōl ro



Ritōl in priesthood an mijen eo rej katakin ritōl in priesthood an branch eo ewi wāween tōl juōn branch, kakūr m̄ḡḡl eddo ko raurōk an priesthood eo, im jipañ ro uwaan kōjērbal priesthood eo ilo mour ko aer. Ritōl in priesthood eo an mijen eo rej barāinwōt letok tōl ñan ritōl in ra dik ko an branch eo ilo aer kakūr m̄ḡḡl eddo ko aer.

Ritōl in priesthood an mijen eo rej lale bwe kajojo branch en wōr bok in katakin ko aikuji ñan branch eo ñan an maroñ jejet an jērbal āinwōt juōn ra dik an Kabuñ in.

Ñan mejele ko rellap ļok kōn kilen tōl, lale *Ritol ro an Priesthood in Auxiliary Bok in Tol*.

Bōk Bok in Katakīn ko an Kabu im Pukōt Mejeje ko kōn Bwebwenato an Baamle

Ritōl ro an juōn jikin im ro uwaan remaroñ in bōk bok in katakin ko an Kabuñ in, ekoba jeje ko rekwojarjar, menin katak ko, māākjin ko an Kabuñ in, nuknuk ekwojarjar ko, im nuknuk in temple ko, jān jikin wia kake ko an Kabuñ in ak service center ko, jān Salt Lake Distribution Center,

ak ilo Intōrnet jait eo an Kabuñ in, eo ej ped ilo *www.lds.org*.

Mejeje ko kōn jermal koan bwebwenato eo an baamle ej ped ilo Intōrnet jait eo an bwebwenato eo an baamle an Kabuñ in, eo ej ped ilo *www.familysearch.org*.

KABUÑ EO AN
JISŌS KRAIST
IM ARMEJ RO REKWOJARJAR
ILO RAN KO ĀLIKTATA

MARSHALLESE



4 02311179874 2

31179 874